

शिक्षा निदेशालय, राष्ट्रीय राजधानी क्षेत्र दिल्ली
उत्तर संकेत अभ्यास प्रश्न पत्र द्वितीय सत्र (2021-22)
कक्षा- बारहवीं
विषय- हिंदी (ऐच्छिक), विषय कोड-002

निर्धारित समय 2 घंटे

पूर्णांक 40

सामान्य निर्देश :---

- अंक योजना का उद्देश्य मूल्यांकन को अधिकाधिक वस्तुनिष्ठ बनाना है।
- वर्णनात्मक प्रश्नों के अंक योजना में दिए गए उत्तर-बिंदु अंतिम नहीं हैं। यह सुझावात्मक एवं सांकेतिक हैं।
- यदि परीक्षार्थी इन संकेत बिंदुओं से भिन्न, किंतु उपयुक्त उत्तर दे तो उसे अंक दिए जाएँ।
- मूल्यांकन कार्य निजी व्याख्या के अनुसार नहीं, बल्कि योजना में निर्दिष्ट निर्देशानुसार अनुसार ही किया जाए।

खंड (क)

(कार्यालयी हिंदी और रचनात्मक लेखन)

प्रश्न (1) निम्नलिखित दिए गए 3 शीर्षकों में से किसी एक विषय पर लगभग 150 शब्दों में रचनात्मक लेखन लिखिए। (1x5=5अंक)

भूमिका- 1अंक
विषय वस्तु- 3 अंक
भाषा- 1अंक

प्रश्न (2) दो में से किसी एक विषय पर लगभग 120 शब्दों में पत्र (1x5=5अंक)

आरंभ और अंत की औपचारिकताएँ- 1अंक
विषय वस्तु- 3 अंक
भाषा- 1 अंक

प्रश्न 3 (क) कथानक की बुनियादी तत्वों में द्वंद्व का महत्व बहुत अधिक है। द्वंद्व कथानक को आगे बढ़ाता है। कहानी में द्वंद्व दो विरोधी तत्वों का टकराव या किसी की खोज में आने वाली बाधाओं, अंतर्द्वंद्व आदि के कारण पैदा होता है। कहानीकार अपने कथानक में द्वंद्व के बिंदुओं को जितना स्पष्ट रखेगा कहानी भी उतनी ही सफलता से आगे बढ़ेगी। (1x3=3 अंक)

अथवा

- कथानक /कथावस्तु- कहानी का कथानक किसी एक प्रसंग पर आधारित होता है। किसी एक घटना या पात्र की मनोस्थिति का चित्रण भी हो सकता है। कथानक के तीन भाग होते हैं- प्रारंभ मध्य और चरमोत्कर्ष ।
- पात्र (चरित्र चित्रण)-कहानी पात्र द्वारा कही जाती है। कहानी में पात्रों की संख्या सीमित होती है ।
- संवाद- कहानी में संवाद तथा का विकास करते हैं ।पात्रों के स्वभाव और पृष्ठभूमि के अनुकूल लिखे जाते हैं।
- देश-काल- वातावरण -हर घटना, पात्र समस्या का अपना देश काल और स्थान होता है।यह कहानी को प्रमाणिक और रोचक बनाने के लिए बहुत आवश्यक है।
- भाषा शैली -कहानी की भाषा बोल चाल की होनी चाहिए। कहानीकार अपनी रुचि, परिवेश के अनुसार भाषा शैली का अनुसरण करता है।
- उद्देश्य- कहानी उद्देश्य पूर्ण होनी चाहिए कहानीकार अपने कहानी के माध्यम से अपने विचार संप्रेषित करता है कहानी का एक उद्देश्य पाठकों का मनोरंजन करना भी है।

(ख) कहानी में संवादों का महत्वपूर्ण स्थान होता है। बिना संवाद के किसी भी पात्र की कल्पना नहीं की जा सकती। संवाद कहानी के पात्रों को स्थापित करते हैं। **(1x2=2 अंक)**

पात्रों के संवाद लिखते समय इन बातों का ध्यान में रखना रखा जाना चाहिए---

- संवाद छोटे स्वभाविक और उद्देश्य अनुकूल होने चाहिए ।
- संवाद पात्रों के स्वभाव और उसकी पृष्ठभूमि के अनुकूल हो।
- संवाद उनके विश्वास व आदर्शों तथा स्थितियों के अनुरूप हों।
- संवाद लिखते समय लेखक तो गायब हो जाता है और पात्र स्वयं संवाद बोलने लगते हैं । संवादों का अनावश्यक विस्तार अनेक प्रकार की जटिलताएँ उत्पन्न करता है ।

अथवा

कहानी गद्य साहित्य की एक ऐसी विधा है जिसमें जीवन के किसी एक प्रसंग, किसी एक घटना या मनोस्थिति का वर्णन होता है। यह वर्णन अपने आप में पूर्ण होता है। अतः किसी घटना ,पात्र या समस्या का क्रमबद्ध ब्यौरा जिसमें परिवेश हो, द्वंद्वत्मकता हो, कथा का क्रमिक विकास हो, चरम उत्कर्ष का बिंदु हो, उसे कहानी कहा जाता है।

प्रश्न (4) शब्द सीमा लगभग 50 शब्दों में

(क) पत्रकार पाठकों को सूचना देने, जागरूक और शिक्षित बनाने और उनका मनोरंजन करने का दायित्व निभाते हैं ।लोकतांत्रिक समाजों में भी एक पहरेदार, शिक्षक और जनमत निर्माता के तौर पर बहुत महत्वपूर्ण भूमिका अदा करते हैं। अतः पत्रकारीय लेखन के जरिए असंख्य पाठक हर रोज सुबह देश- दुनिया और अपने आस-पड़ोस की घटनाओं समस्या मुद्दों और विचारों से अवगत होते हैं।
अच्छे लेखन के लिए बरती जाने वाली सावधानियां -

- पत्रकार या लेखक को सदैव यह याद रखना चाहिए कि वह एक ऐसे विशाल समुदाय के लिए लिख रहा है जिसमें उच्च शिक्षित वर्ग कम शिक्षित वर्ग तथा किसान - मजदूर वर्ग भी शामिल है। अतः शब्द सरल और आसानी से समझ में आने वाले होने चाहिए।
- वाक्य छोटे और सहज होने चाहिए।
- पत्रकारिता लेखन में 6 ककारों का जवाब देने की कोशिश की जानी चाहिए। (1x3 = 3 अंक)

अथवा

विशेष रिपोर्ट के कई प्रकार होते हैं। इनमें प्रमुख हैं -

- खोजी रिपोर्ट- खोजी रिपोर्ट में रिपोर्टर मौलिक शोध और छानबीन के जरिए ऐसी सूचना या तथ्य सामने लाता है जो सार्वजनिक तौर पर पहले से उपलब्ध नहीं थी। खोजी रिपोर्ट का इस्तेमाल आमतौर पर भ्रष्टाचार और अनियमितताओं और गड़बड़ियों को उजागर करने के लिए किया जाता है।
- इन डेपथ रिपोर्ट - इस प्रकार की रिपोर्ट में सार्वजनिक तौर पर उपलब्ध तथ्यों, सूचनाओं और आंकड़ों की गहरी छानबीन की जाती है और उसके आधार पर किसी घटना, समस्या या मुद्दे से जुड़े महत्वपूर्ण पहलुओं को सामने लाया जाता है।
- विश्लेषणात्मक रिपोर्ट - इस रिपोर्ट में किसी घटना या समस्या से जुड़े तथ्यों के विश्लेषण और व्याख्या पर जोर होता है।
- विवरणात्मक रिपोर्ट- किसी घटना या समस्या के विस्तृत और बारीक विवरण को प्रस्तुत किया जाता है।

(ख) किसी समाचार को लिखते हुए 6 सवालों का जवाब देने की कोशिश की जाती है, यही छह ककार हैं।

1 क्या 2 कौन 3 कहाँ 4 कब 5 क्यों 6 कैसे

उल्टा पिरामिड शैली समाचार लेखन की सबसे लोकप्रिय उपयोगी और बुनियादी शैली है। उल्टा पिरामिड शैली में समाचार के सबसे महत्वपूर्ण तथ्य को सबसे पहले लिखा जाता है और उसके बाद घटते हुए महत्व क्रम में अन्य तत्वों या सूचनाओं को लिखा या बताया जाता है। कहानी की तरह क्लाइमैक्स अंत में नहीं बल्कि खबर के बिल्कुल शुरू में आ जाता है।

(1x2 = 2 अंक)

अथवा

पत्रकार तीन प्रकार के होते हैं।

- पूर्णकालिक पत्रकार - पूर्णकालिक पत्रकार किसी समाचार संगठन में काम करने वाला नियमित वेतन भोगी कर्मचारी होता है। यह पूरे समय काम करता है।
- अंशकालिक पत्रकार- अंशकालिक पत्रकार किसी समाचार संगठन के लिए एक निश्चित मानदेय पर काम करने वाला पत्रकार होता है।
- फ्रीलांसर यानी स्वतंत्र पत्रकार -फ्रीलांसर पत्रकार का संबंध किसी खास अखबार से नहीं होता। वह भुगतान के आधार पर अलग-अलग अखबारों के लिए लिखता है।

खंड (ख)

(पाठ्यपुस्तक एवं पूरक पाठ्यपुस्तक)

प्रश्न (5) निम्नलिखित प्रश्नों में से किन्हीं दो प्रश्नों के उत्तर 50-60 शब्दों में अपेक्षित। (3+3 = 6 अंक)

(क) भाव सौंदर्य- भरत द्वारा राम के अश्व की सौगुनी देखभाल करने की बात कहकर माता कौशल्या अपने मन की व्यथा को व्यंजित कर रही है।

- रस -वात्सल्य वियोग
- गुण -माधुर्य

शिल्प सौंदर्य -

- ब्रज भाषा का प्रयोग
- मनहुँ कमल हिम मारे में उत्प्रेक्षा अलंकार
- सौगुनी सार में अनुप्रास अलंकार

(ख) रानी नागमती भंवरा और काग के माध्यम से अपनी विरह व्यथा का हाल अपने प्रियतम रत्नसेन तक भिजवाना चाहती है कि तुम्हारे वियोग में तुम्हारी पत्नी विरह अग्नि में जल मरी है। उसका धुआँ हमको लगा है। इसी कारण हमारा रंग काला हो गया है।

(ग) पहले पद में विरहिणी के हृदय के उद्गार को प्रकट करते हुए कवि ने उसको अत्यंत दुखी और कातर बताया है। उसका हृदय प्रियतम ने हर लिया है और वह गोकुल छोड़कर मधुपुर जा बसा है। कवि ने उसके कार्तिक मास में आने की संभावना प्रकट की है।

दूसरे पद में प्रियतमा अपनी सखी से कहती है कि मैं जन्म जन्मांतर से अपने प्रियतम का रूप निहारती रही हूँ, पर अभी तक मेरे नेत्र तृप्त नहीं हुए हैं। प्रियतम के मधुर बोल मेरे कानों में गूँजते रहते हैं।

तीसरे पद में कवि ने विरहिणी प्रियतमा का दुख भरा चित्र खींचा है। इस दुख के कारण नायिका की आँखों से निरंतर अश्रु-धारा बहती चली जा रही है। इस कारण उसके नेत्र खुल भी नहीं पा रहे हैं। विरहिणी नायिका विरह में क्षण-क्षण क्षीण होती चली जा रही है।

प्रश्न (6) निम्नलिखित में से किसी एक प्रश्न का उत्तर लगभग 30 से 40 शब्दों में अपेक्षित। (1 x 2 = 2 अंक)

(क) श्रीराम से मिलते समय भरत का शरीर पुलकित है और उनके नेत्रों से प्रेम जल की धारा बह निकलती है। भरत श्री राम की महानता एवं विशाल हृदय का बखान करके उनके प्रति अपनी श्रद्धा भावना को प्रकट करते हैं। वह स्वयं को उनका दास बताते हैं। श्रीराम के प्रति उनका सर्वस्व समर्पित है। भरत अपने प्रति राम के अनन्य प्रेम को याद करते हुए अपने हृदय की भावुकता को मुखरित करते हैं। राम के वनवास जाने और उनके प्रेम खोने को भरत अपना दुर्भाग्य समझकर चित्रकूट की सभा में अपनी आत्मग्लानि और हीनता के भाव को प्रकट करते हैं। वे सारे घटनाक्रम के लिए स्वयं को दोषी मानते हैं तथा अन्य सभी को इससे मुक्त कर देते हैं।

अथवा

(ख) अगहन मास में ठंड पड़नी शुरू हो जाती है। इस मास में दिन छोटे होने लगते हैं और रातें बड़ी। नागमती का पति रत्नसेन पद्मिनी की खोज में सिंहल द्वीप गया है। नागमती का वियोग अगहन में और भी बढ़ गया है। उसके साथ में कोई सखी भी नहीं है अतः उसे रात अकेले जाकर बितानी पड़ती है। नागमती तिल-तिल कर जल रही है। वह पति के विरह में ऐसे जल रही है मानो दीपक में बाती जलती जा रही हो और राख

बनती जा रही हो। इस ऋतु में घर-घर में स्त्रियों ने शीत के रंग-बिरंगे वस्त्र पहन लिए हैं लेकिन नागमती का साज - श्रृंगार तो पति के साथ ही चला गया है।

प्रश्न (7) निम्नलिखित में से किन्हीं दो प्रश्नों के उत्तर लगभग 50 से 60 शब्दों में अपेक्षित। (3+3=6अंक)

(क) बाढ़ या भूकंप प्राकृतिक आपदाएँ हैं। प्रकृति के कारण जब लोग विस्थापित होते हैं तब यह विस्थापन अस्थायी होता है। आपदा के टलते ही लोग अपने घरों में लौट आते हैं और वहाँ पहले की तरह रहने लगते हैं। औद्योगीकरण के कारण विस्थापित हुए लोग सदा सदा के लिए अपने घर, अपने परिवेश से अलग हो जाते हैं। उनकी जमीन पर कोई उद्योग स्थापित हो जाता है। वे कभी भी अपने घरों को नहीं लौट पाते औद्योगीकरण की आँधी उन्हें घर और परिवेश से उजाड़ देती है।

(ख) 'चार हाथ' कथा पूंजीवादी व्यवस्था में मजदूरों के शोषण को उजागर करती है। पूंजीपति भांति-भांति के उपाय कर मजदूरों को पंगु बनाने का प्रयास करते हैं। वे उनके अहम और अस्तित्व को छिन्न-भिन्न करने के नए-नए तरीके ढूँढते हैं और अंततः उनकी अस्मिता ही समाप्त कर देते हैं। मजदूर विरोध करने की स्थिति में नहीं है। वह तो मिल के कलपुर्जे बन गए हैं और लाचारी में आधी मजदूरी पर भी काम करने को विवश हैं। मजदूरों की यह लाचारी शोषण पर आधारित व्यवस्था का पर्दाफाश करती है।

(ग) यह शीर्षक प्रतीकात्मक है क्योंकि सामान्यतः देवदास उसे कहा जाता है जो अपनी प्रेमिका के प्रेम में पागलपन की स्थिति तक जा पहुँचता है। संभव को दूसरा देवदास इसलिए कहा गया है क्योंकि उसके दिल में भी अपनी पारो के लिए उसी प्रकार प्रेम का अंकुरण हो जाता है जैसे कि शरतचंद्र द्वारा रचित उपन्यास 'देवदास' में देवदास का पारो के लिए हुआ था। शरतचंद्र के उपन्यास का पात्र देवदास भी अपनी पारो के प्रति इतना ही आसक्त था जितना यह दूसरा देवदास (संभव) था। इस दूसरे देवदास के मन में भी, अपनी पारो को देखने की और मिलने की उतनी ही ललक है जितनी पहले देवदास में थी। उसका अपना परिचय देते हुए स्वयं को संभव देवदास बताना भी इसी ओर संकेत है। इस कहानी में घटनाओं का संयोजन इस प्रकार किया गया है कि अनजाने में प्रेम का प्रथम अंकुरण संभव और पारो के हृदय में बड़ी अजीब परिस्थितियों में उत्पन्न होता है। यह प्रथम आकर्षण और परिस्थितियों का गुम्फन ही उनके प्रेम के आधार को मजबूती प्रदान करता है।

प्रश्न (8) निम्नलिखित में से किसी एक प्रश्न का उत्तर लगभग 30 से 40 शब्दों में अपेक्षित। (1 x 2 = 2अंक)

(क) जनता द्वारा आँखें बंद कर देने पर जनता तो कहीं नहीं रही। चारो ओर राजा ही राजा रहा। उसी का विकास होता चला गया। राजा का जीवन स्वर्गमय बन गया। जनता का अस्तित्व ही खतरे में पड़ गया। खैराती, रामू और छिद्दू सामान्य जन के प्रतीक हैं। राजा ने हमेशा के लिए सत्ता पर कब्ज़ा जमाए रखने के लिए आम जनता को बेवकूफ बनाते हुए बहुत चालाकी से काम लिया। राजा ने अपने गलत कार्यों के प्रति जनता को उदासीन रहने के लिए कहा। ताकि वह स्वेच्छाचारी होकर जो भी करें, प्रजा उसे देख ना सके और उसका विरोध ना कर सके। इसलिए प्रजा पहले से भी अधिक दीन-हीन और दयनीय अवस्था में पहुँच गई। उन्हें तो एक दूसरा तक दिखाई नहीं दिया। उनकी आँखों पर राजा ने अपनी भक्ति की पट्टी हमेशा के लिए बांध दी थी। हर ओर राजा था। प्रजा कहीं नहीं थी।

अथवा

(ख) आधुनिक भारत के 'नए शरणार्थी' उन्हें कहा गया है जिन्हें औद्योगिकरण के झंझावात ने अपने घर जमीन से उखाड़ कर हमेशा के लिए निर्वासित कर दिया है। प्रकृति और इतिहास के बीच यह गहरा अंतर

है। प्रकृति जब लोगों को उजाड़ती है तो वे लोग कुछ अरसे के लिए बाहर चले जाते हैं और आफत टल जाने के बाद पुनः अपने स्थानों पर लौट जाते हैं। पर विकास और प्रगति के नाम पर जब इतिहास लोगों को उन्मूलित करता है, तो वे फिर कभी अपने घर नहीं लौट पाते। वे शरणार्थी बनकर रह जाते हैं। और औद्योगिकीकरण ने आधुनिक भारत में ऐसे 'नए शरणार्थी' बना दिए हैं।

प्रश्न (9) किन्हीं दो प्रश्नों के उत्तर लगभग 30 से 40 शब्दों में अपेक्षित ।

(2x2=4अंक)

(क) तर्कपूर्ण विचारों और उत्तर को लिखने के लिए उचित अंक दिए जाएँ।

(ख) बिस्कोहर की माटी पाठ आत्मकथात्मक शैली में लिखा गया है। इस पाठ में लेखक ने अपने जीवन में माँ, गाँव और आसपास के प्राकृतिक परिवेश का वर्णन करते हुए ग्रामीण जीवन शैली, लोक कथाओं, लोक मान्यताओं का वर्णन किया है। पूरी कथा के केंद्र में बिस्कोहर (लेखक का गाँव) और एक पात्र -विश्वनाथ (लेखक स्वयं) है।

(ग) लेखक की पर्यावरण संबंधी चिंता सिर्फ मालवा तक सीमित न होकर सार्वभौमिक हो गई है। अमेरिका की खाऊ उजाड़ जीवन पद्धति ने दुनिया को इतना प्रभावित किया है कि हम अपनी जीवन पद्धति, संस्कृति, सभ्यता तथा अपनी धरती को उजाड़ने में लगे हुए हैं। लेखक ने खाऊ उजाड़ जीवन पद्धति के द्वारा पर्यावरणीय विनाश की पूरी तस्वीर खींची है जिससे मालवा भी नहीं बच सका है। वातावरण को गर्म करने वाली कार्बन डाइऑक्साइड गैस होने मिलकर धरती के तापमान को 3 डिग्री सेल्सियस बढ़ा दिया है। यह गैस सबसे ज्यादा अमेरिका और यूरोप के विकसित देशों से निकलती हैं। अमेरिका इन्हें रोकने को तैयार नहीं है। आज हमारे समुद्रों का पानी गर्म हो रहा है। धरती के ध्रुवों पर जमी बर्फ पिघल रही है। मौसमों का चक्र बिगड़ रहा है। आधुनिक औद्योगिक विकास ने लोगों को अपनी जड़ -जमीन से अलग कर दिया है।